

Врз основа на член 36, став 1, точка 15 од Законот за локална самоуправа ("Службен весник на РМ", бр. 5/02 год.) и член 38, став 1, точка 44 од Статутот на Општина Гевгелија ("Службен гласник на Општина Гевгелија", бр.25/06 год.) Советот на Општина Гевгелија на седницата одржана на 28.12.2017 година донесе

ПРОГРАМА

За активностите на Општина Гевгелија, во областа на Фондацијата за локален развој и развој на информатички технологии – Гевгелија за 2018 година

Фондацијата за локален развој и развој на информатички технологии – (ФЛОРИТ) Гевгелија е основана на 25.07.2001 година, под името Фондација „Центар за локален развој – Гевгелија.“ Од 21.01.2005 го носи денешното име, а е формирана како иницијатива на локалната самоуправа, бизнис секторот и невладиниот сектор од општина Гевгелија.

Во изминатите 16 години од нејзиното постоење Фондацијата е етаблирана не само на територијата на општината, туку и во Југоисточниот плански регион на Република Македонија и во прекуграничниот регион каде што воглавно ги реализира своите активности.

Според член 2 од Статутот на Фондацијата за локален развој и развој на информатички технологии - Гевгелија, Фондацијата е основана како непрофитна и невладина организација, во која е забрането дејствување од политички, верски или други позиции со кои се нарушуваат човековите права, или се загрозуваат интересите на општината и државата.

Фондацијата се занимава со промовирање политики за одржлив развој на локално и регионално ниво со посебен осврт на воведување иновации и практики за континуирано учење во повеќе области, како животна средина, енергетика, рурален развој, претприемништво, одржлив туризам итн.

Визија:

ФЛОРИТ – Гевгелија е афирмирана организација на локално, национално и меѓународно ниво и посакуван партнер за соработка во областа на одржливиот локален и регионален развој која ги промовира и развива традиционалните вредности преку современ пристап и придонесува во јакнењето на капацитетите на локална самоуправа.

Мисија:

Мисија на ФЛОРИТ – Гевгелија е да го помага локалниот развој преку иницирање, припрема и реализирање на развојни проекти на територијата на општина Гевгелија и регионот во синергија и партнерство со сите општествени групи и поединци.

Цели:

Основна цел на фондацијата е да учествува и да го помага локалниот развој и зацврстувањето на демократијата преку:

- ❖ Обезбедување на знаење и примена на иницијативите кои обезбедуваат одржлив развој;
- ❖ Формирање на прекугранични мрежи за поврзување со слични или исти организации во регионот и државата;
- ❖ Изработка, развој и спроведување на прекугранични развојни проекти;
- ❖ Изработка на стратешки документи од локален и регионален карактер според пристапот “bottom up”;
- ❖ Изработка на развојни проекти врз аналитички основи кои обезбедуваат објективност и усогласување на податоците според светски норми и стандарди (со посебен осврт на локалните економски параметри, моменталната состојба на пазарот, перспективите на развојот, согледувањето на ризиците и менаџерските способности и искуства);
- ❖ Унапредување и развој на невладини организации и поттикнување на основањето на нови;
- ❖ Унапредување на вештините на локалната работна сила;
- ❖ Поддршка на развојот на туризмот преку имплементација на проекти произлезени од стратешките документи;
- ❖ Поддршка на руралниот развој во општина Гевгелија, Југоисточниот плански регион и на територијата на Република Македонија;
- ❖ Поддршка на културните активности во општина Гевгелија, Југоисточниот плански регион и Република Македонија.

Целни групи:

- ❖ Локални власти
- ❖ Регионални власти
- ❖ Граѓански сектор
- ❖ Млади
- ❖ Институции во функција на поддршка на бизнис активности (стопански комори, кластери, земјоделски задруги)
- ❖ Институции и јавни комунални претпријатија кои се формирани од страна на локални власти и други институции во надлежност на локалните власти

Активности:

- ❖ Идентификација, подготовка и управување со проекти;
- ❖ Собирање, анализирање и презентирање на податоците од општината;
- ❖ Планирање и подготовка на стратешки документи на општината;
- ❖ Промовирање и застапување на општина Гевгелија;
- ❖ Истражување достапни извори на финансирање;
- ❖ Поттикнување на меѓуопштинска и регионална соработка;
- ❖ Воспоставување на прекугранични мрежи за поврзување со слични организации во регионот и пошироко;
- ❖ Подготовка, развој и имплементација на проекти за прекугранична развој;
- ❖ Подобрување на вештините на локалната работна сила;
- ❖ Подобрување и развој на невладини организации и поттик за воспоставување на нови;
- ❖ Обезбедување на друга помош на локалните власти во насока на поддршка на развојот.

I. Програмски активности и развојни приоритети

Програмата за работа на Фондацијата за локален развој и развој на информатички технологии (ФЛОРИТ) – Гевгелија за 2018 година е проектирана на неколку нивоа, и тоа:

1. Активности на Фондацијата за потребите на општинската администрација,
2. Активности на Фондацијата поврзани со подготовки на проекти за прекугранична соработка,
3. Активности на Фондацијата со невладиниот сектор во земјава и во соседните држави,
4. Активности на Фондацијата со образовните институции, јавниот, културниот и приватниот сектор во општината, и
5. Активности на Фондацијата кои тековно произлегуваат во годишното работење.

1.

Програмата за работа на Фондацијата за локален развој и развој на информатички технологии (ФЛОРИТ) – Гевгелија се води од стратешките определби и документи кои општина Гевгелија ги изработува и спроведува со цел интегрален развој со опфаќање на сите области од значењето за поквалитетен живот и делувањето на општината. Од друга страна, планирањето на локален одржлив развој е метод преку кој учеството на граѓаните и засегнатите страни овозможува да се постигне усогласеност меѓу неколку столбови, како што се локалниот економски развој, социјалниот развој и заштитата на животна средина. Со оглед на тоа што последната Стратегија за локален одржлив развој, којашто општина Гевгелија ја изработи и истата беше усвоена од страна на Советот на Општината е во септември 2006 година, а се однесува на периодот 2006 – 2011 година, ФЛОРИТ-Гевгелија, работи на методологијата за начинот и постапката на изработка на нова стратегија.

Имено, во наредниот период, преку програмата IPA2CSO, ќе се аплицира со проект: „Изготвување на стратегија за локален/одржлив развој на општина Гевгелија со вклученост на сите засегнати страни“. Износот на можниот

грант е во висина од 3000 до 5000 евра, но иако е симболичен, ФЛОРИТ-Гевгелија се зафаќа со подготовка, планирање и организација на овој значаен документ кој ќе треба да се изготви во период од 6 (шест месеци).

Со овој документ на општина Гевгелија ќе и биде олеснета процедурата при аплицирање и одобрување на проекти од домашни и меѓународните организации, кои при одлучувањето за одобрување на финансиска поддршка бараат општините да имаат изготвен повеќегодишен развоен стратешки документ со јасна визија, цели и приоритети од интерес на локалната заедницата.

Инаку, Фондацијата за локален развој и развој на информатички технологии - Гевгелија, во овој проект може да се јави како носител на активностите и доставување на предлог мерки, а одредувањето на структурата за имплементација и мониторинг на акциониот план за изработка на Стратегијата ја носат градоначалникот и Советот. Тие треба да го одредат координативното тело за имплементација на Стратегијата за локален/одржлив развој, во кое покрај претставник на општината и претставници од Советот, пожелно е да има и претставници од бизнис секторот, образованието, социјална заштита, култура, спорт и од граѓанскиот сектор.

2.

Согласно заложбите на државните органи за поголема поддршка на домашните компании, како еден од предусловите за забрзан локален економски развој, како и насоките кои локална власт ги промовира во делот на овозможување на поголема поддршка на МСП секторот, Фондацијата за локален развој и развој на информатички технологии – Гевгелија во 2017 година изработи проект за зголемување на конкурентноста на МСП секторот каде што посебен акцент се става на микро компаниите. Потребата произлегува од тешкиот пристап до финансии и ниското ниво на апсорпција на ЕУ фондовите кои се наведуваат како едно од најголемите ограничувања на МСП секторот во Македонија. Поддршката е потребна не само во делот како да се започне сопствен бизнис, туку многу поважно, како да го управувате, развиете и направите вашиот бизнис профитабилен.

Во таа насока, како дел од активностите кои ФЛОРИТ - Гевгелија ќе ги реализира во рамките на проектот "SME knowledge accelerator" (Акцелератор на знаења на МСП) кој што е одобрен за финансирање по објавениот повик *Europe Aid/138-495/ID/ACT/MK Lot 3: „Подобрување на иновативноста на МСП и капацитетите за истражување и развој,*

соработката меѓу здруженија и компании со универзитети и институти“ се предвидени мерки и активности кои ќе им овозможат на микро компаниите (компани со број на вработени од 1-9 лица) да бидат конкурентни на пазарот преку подобра апсорпција на ЕУ фондовите. За реализација на овој проект, ЕУ преку нејзините фондови и одобри на ФЛОРИТ - Гевгелија и ко - апликантот „Организација на Жени – Штип“ проект во висина од 174 560 евра од кои што 10 % ги обезбедува ФЛОРИТ-Гевгелија како сопствено учество. Дел од активностите се следниве:

Работен пакет 1 – Управување со проектот

- 1.1. Управување со проектот и координација
- 1.2. Финансиско управување и мониторинг

Работен пакет 2 - комуникација и дисеминација

- 2.1 План за комуникација
- 2.2 Дизајн и работа на официјалната веб страница на проектот
- 2.3 Повеќејазичен информативен материјал за проектот (печатен и електронски)
- 2.4 Информативна кампања за промоција на можностите за проектот (билборди, ТВ, радио, билтени, информации за расположливи средства на социјалните медиуми итн.)
- 2.5 Информативен и дисеминациски настан (конференција за успешна промоција на микро компании поддржани од различни фондови на ЕУ)
 - 2.5.1 Промотивен настан (прес-конференција) во општина Гевгелија,
 - 2.5.2 Завршен настан за промоција на постигнатите резултати. Соодветен информативен материјал (брошура)

Работен пакет 3 - Подготвителни активности

- 3.1 Елаборирање на концептот за забрзување на знаењето на микро компаниите (вклучувајќи ги најдобрите практики од други земји, организациска структура, методологија)
- 3.2 Проценка на потребите
 - 3.2.1 Анкетни прашалници
 - 3.2.2 Лични интервјуа
 - 3.2.3 Дискусии на фокус групи - 4 одделни фокус групи ќе се одржат со 5-10 учесници од четирите целни групи: МСП, универзитети, организации за поддршка на бизнисот и меѓународни организации

